

سورۃ صف

سورۃ صف مدنیہ ہے اس میں چودہ آیتیں ہیں

یہ سورت کہاں نازل ہوئی | یہ جہنم کا قول ہے۔ حضرت ابن زبیر، ابن عباس، حسن بصری، قتادہ، عکرمہ اور مجاہد سے یہ مروی ہے۔ ابن سیار فرماتے ہیں کہ مکہ ہے جو حضرت ابن عباس اور مجاہد سے بھی مروی ہے۔ مگر قول مختار وہی ہے جو قول جہنم ہے۔ قرآن دلائل سے بھی اسی کی تائید ہوتی ہے۔ واللہ اعلم سورۃ حوارین اور سورۃ عیسیٰ علیہ السلام بھی اس کا نام ہے۔

ما قبل سے مناسبت و ربط | سورۃ تمحہ میں دشمنان اسلام سے موالات اور دوستی کی مانعت فرمائی گئی تھی اور سورۃ صف میں اعداء اللہ سے جہاد کرنے کی ترغیب اور اس کی فضیلت، نیز جہاد سے پیچھے رہ جانے والوں کی مذمت بیان ہو رہی ہے جس سے ثابت ہوتا ہے کہ جس قوم سے لڑتے رہنے کی ضرورت ہے اس سے دوستی نہیں کی جاسکتی۔ رہی دنیوی معاملات میں شرکت یہ شرعاً ممنوع نہیں ہے۔ اعتبارات جہاد میں دینی اعتبار سے نفرت و

عداوت ہے اور دنیوی لحاظ سے معاملات و معاشرت۔

۲۔ دوسری وجہ مناسبت یہ ہے کہ سورت سابقہ میں "بیعت" کا بیان

ہوا تھا یہاں اسی مضمون کو "تجارت" کے عنوان سے یاد دلایا گیا ہے اور یہ تسلیم

وہی رہی ہے کہ یہ تجارت "جہاد فی سبیل اللہ" ہے مال کے ذریعہ سے بھی اور جان

سے بھی اور اس کا نفع دنیا میں فتح و کامرانی اور عقبیٰ میں جنت ثوابی دانی ہے۔

بِسْمِ اللّٰهِ الرَّحْمٰنِ الرَّحِیْمِ

شروع ہے اللہ کے نام سے جو بڑا مہربان اور نہایت رحم والا ہے۔

سَبِّحْ لِلّٰهِ مَا فِی السَّمٰوٰتِ وَمَا فِی الْاَرْضِ وَهُوَ الْعَزِیْزُ الْحَكِیْمُ

يَا أَيُّهَا الَّذِينَ آمَنُوا اَلَمْ تَقُولُوا مَا لَا تَفْعَلُونَ ۚ كَبُرَ مَقْتًا

عِنْدَ اللّٰهِ اَنْ تَقُولُوْا مَا لَا تَفْعَلُوْنَ ۚ اِنَّ اللّٰهَ يُحِبُّ الَّذِينَ

يَقَاتِلُوْنَ فِيْ سَبِيْلِهِ صَفًا كَا تَقْتُلُوْنَ بَنِيَّانَ مَرْصُومًا ۚ يٰۤاَيُّهَا

ہے اللہ کی جو کچھ ہے آسمانوں میں اور جو کچھ ہے زمین میں اور وہی ہے زبردست

حکمت والا۔ اے ایمان والو! کیوں کہتے ہو جو کرتے نہیں؟ بڑی بیزاری کی

بات ہے اللہ کے یہاں کہ کہو وہ چیز جو نہ کرو۔ اللہ چاہتا ہے ان لوگوں کو جو

لڑتے ہیں اس کی راہ میں صفا باندھ کر گویا وہ دیوار میں سیس پلائی ہوئی ہے۔

شان نزول | حضرت ابن عباسؓ عبد اللہ بن سلام ابو ہریرہؓ رضی اللہ تعالیٰ عنہما

۱۵ (۱۵۸۴)

روایات ہیں کہ انصاریوں کی ایک جماعت کا آپس میں مذاکرہ ہوا تھا کہ اللہ سبحانہ کو کونسا عمل محبوب ہے اگر وہ معلوم ہو جاتا تو ہم اس پر عامل ہوتے۔ اس موقع پر یہ سورت یا مسطورہ بالا آیات کریمہ نازل ہوئیں جن کو حضرت سرور دو عالم صلی اللہ علیہ وآلہ وسلم نے صحابہ کرام کو سنایا جس کا مطلب یہ ہے کہ کائنات کی ہر چیز خواہ وہ آسمانوں میں یا زمین میں اللہ سبحانہ کے بتائے ہوئے کام پر لگی ہوئی زبان حال و قال سے اس کی تسبیح خوانی کر رہی ہے اور اس کی پاکی کا بیان کرتی جا رہی ہے۔ اس میں انسان کے لئے سبق ہے خصوصاً ان افراد کے لئے جو زبان سے کہتے تو بہت کچھ ہیں مگر اس کے مطابق کرتے نہیں اور خدا کے قدم اس کو پسند نہیں فرماتے ہیں کہ انسان وہ بات کہے جس کو وہ کرنا نہیں ہے جب یہ حال ہے تو وہ ایسا کہتا کیوں ہے؟ اللہ سبحانہ کو کیا محبوب ہے اس کو دریافت کرتے ہی ہو تو لو ہم بتائے دیتے ہیں۔ سنو! اللہ کو وہ لوگ محبوب ہیں جو اس کی راہ میں جنگ کرنے کے لئے دشمن کے آگے اس طرح صف بستہ رہتے ہیں جیسے سیسہ پلائی ہوئی دیوار ہوتی ہے۔ جس طرف سے دیکھو اس میں کہیں کوئی رخسہ نظر نہیں آتا۔ اب دشمن دارالاسلام میں گھسنا چاہے تو وہ آگے کس سمت سے؟ دیوار میں ذرا سا روزن نہیں تو دروازہ یا

راستہ کا کیا ذکر؟ پیم دیوار اتنی مستحکم کہ سیہ پلائی ہوئی ہے اس کو توڑنا کسی
 بس کی بات نہیں۔ دیکھو اللہ کو یہ محبوب ہے۔ مگر اپنے احوال پر غور کرو کہ جو با
 زبان سے نکال رہے ہو کہیں یہ صرف زبانی دعویٰ اور لاف زنی تو نہیں کہ
 اللہ سبحانہ کی محبوب بات ہم کو معلوم ہو جائے تو مدت العمر ہم اس پر قائم رہیں گے
 خالی وقت میں ایسا کہہ کر اگر بروقت اس پر عمل پیرا نہ ہوں گے تو اللہ سبحانہ کو
 یہ سخت ناگوار گزرے گا اور بجائے محبت و الفت کے ناراضی اور نیراری ہوگی
 جو تمھارے لئے مفید نہیں۔

غزوہ احد میں مسلمانوں کا انتشار | دور کیوں جاتے ہو۔ غزوہ احد کی
 بات ہے کہ ایک درہ کے دہانہ پر حضور اکرم صلی اللہ علیہ وسلم نے پیاس اور کلا
 ایک دستہ متعین کر کے عبداللہ بن جبیر کو ان کا سردار مقرر فرمایا اور یہ ہدایت
 فرمائی کہ جنگ کا نقشہ چاہے کچھ ہو جائے لیکن تم یہاں سے نہ ہٹنا۔ مگر
 جب پہلے حملہ میں مسلمانوں کو کامیابی ہوئی اور وہ غنیمت لوٹنے لگے تو اس لحاظ
 دستہ سے رہا نہ گیا۔ ہر چند عبداللہ بن جبیر نے سمجھایا مگر بات ان کے سمجھ میں
 نہ آئی یہ بھی مورچہ چھوڑ کر لگے غنیمت لوٹنے نتیجہ جو ہوا وہ ظاہر ہے کہ دشمن نے
 اسی درہ سے آکر عقب سے مسلمانوں پر حملہ کر دیا۔ ابن جبیر اور چند افراد جو

ان کے ساتھ درہ کے دہانہ پر جمے ہوئے تھے وہ شہید ہو گئے۔ پھر مسلمانوں میں انتشار پیدا ہو گیا جملہ (۷۰) افراد کام آگئے۔ جنگ کا نقشہ ہی بدل گیا۔ کامیابی شکست سے مبدل ہونے لگی۔

ابن رواحہ کی ثابت قدمی | بہر حال زبانی دعویٰ اور ہے۔ وقت پر کر دکھانا اور۔ اللہ سبحانہ کو ایسے دعووں سے خوشی نہیں ہوتی اور نہ اللہ سبحانہ کے ہاں ان کی کوئی قدر و قیمت ہے۔ جب یہ آیات کریمہ نازل ہوئیں تو حضرت عبداللہ بن رواحہ رضی اللہ تعالیٰ عنہ جو جماعت انصار میں اس وقت موجود تھے بول اٹھے: لا ابرح حبیسا فی سبیل اللہ حتی اموت۔

(عبد بن حمید، ابن المنذر، ابن عساکر، عن مجاہد) میں اپنے آپ کو اللہ سبحانہ کی راہ میں روکے رہوں گا تا آنکہ میرا وقت آخر آن پہنچے، چنانچہ جب غزوہ موتہ میں حضورؐ آفرنے ان کو روانہ فرمایا، علم اسلام امر نبوی سے ان کے ہاتھ میں تھا جماعت انصار کو آپ نے وہ دن یاد دلایا اور فرمایا: یا اهل المجلس الذین وعدتم ربکم قولکم۔ لو تعلم الذی هو احب الیک فعلنا شمر تقدّم فقاتل حتی قتل۔ (ابن ابی حاتم، ابن مردویہ، ابن عساکر) اے اہل مجلس! تم نے اپنے پروردگار سے یہ وعدہ کیا تھا کہ اگر اللہ سبحانہ کی محبوب بات

ہم کو معلوم ہو جاتی تو ہم اس کو گر گزرتے۔ (دیکھو اس کے ایفاء کا وقت آچکا ہے)
یہ کہہ کر آگے بڑھے۔ جنگ کرتے رہے۔ یہاں تک کہ شہید ہو گئے۔ ع

خدا رحمت کن! این عاشقان پاک طینت را

غزوہ موتہ نظر مبارک میں | حضور اکرم روحی فداہ اس وقت مدینہ پاک میں تھے

میدان جنگ کا نقشہ نظر مبارک کے سامنے تھا۔ فرمایا کہ علم جنگ ایسا بن رواد کے
ہاتھ میں آیا۔ پھر فرمایا۔ اب وہ پوری قوت سے لڑ رہے ہیں۔ بعد کو خبر
دی کہ ابن رواحہ شہید ہو گئے۔ اب علم جنگ سیف اللہ کے ہاتھ میں آیا،
اللہ نے ان کو فتح دی۔

صف نماز کی اتواری کی تاکید | بحالت موجودہ جبکہ صف قتال کی نوبت

نہیں ہے جو دشمنان ظاہری کے مقابلہ میں قائم کی جاتی ہے تو صف صلاۃ موجود ہے جو
روزانہ پانچ دفعہ اعدائے باطنی (نفسِ شیطان) کے مقابلہ میں قائم ہوتی ہے کم از کم
اس کی پابندی ضروری ہے کہ نماز باجماعت سنت موکدہ، قریب واجب کے ہے جس کی
شریعت مظہرہ میں سخت تاکید آئی ہے۔ سید عالم اور صحابہ کرام مدۃ العبر اسکے
پابند رہے۔ اور سلف صالحین سے لے کر الی یومنا ہذا اس کا تسلسل
قائم ہے اور تا قیام قیامت ان شاء اللہ قائم رہے گا۔

حدیث شریف میں ہے :- المجاہد من جاهد نفسه في طاعة الله -
 مجاہد وہی ہے جو اللہ سبحانہ کی طاعت میں اپنے نفس کے ساتھ جہاد کرتا رہے -
 اور حدیث شریف میں یہ بھی آیا ہے :- اعد في عدوك نفسك التي
 بين جنبيك - سب سے سخت تر دشمن تمہارا نفس ہے جو تمہارے دایرے
 بائیں پہلوؤں میں ہے - اس کو زیر کرنے پر جس کو دست رس حاصل ہو جائے جو
 اندرونی دشمن ہے تو ظاہری دشمن کا مقابلہ آسان و شوار گزار نہ ہوگا -

صف سیدھی رکھنے کا طریقہ | صف نماز کی بابت حضرت براہین عاقل

فرماتے ہیں :- کان رسول الله صلى الله عليه وسلم اذا اقيمت الصلاة
 مسح مناكبنا وصدورنا وبقول لا تختلفوا فختلف قلوبكم
 ان الله وملائكته يصلون على الصفوف الاول وصلوا المناكب
 بالمناكب والاقدام بالاقدام فان الله يحب في الصلاة
 ما يثبت في القتال صفًا كما تهم بنيان مريض (ابن مردويه)
 جب اقامت نماز کہی جاتی تو حضور اکرم صلی اللہ علیہ وسلم ہمارے شانوں اور
 سینوں پر دست مبارک پھیر کر سیدھ درست فرمادیتے اور ارشاد ہوتا کہ آگے
 پیچھے نہ کھڑے رہو (ایک سیدھ میں قطار قائم کرو) ورنہ تمہارے دلوں میں

اختلاف پیدا ہوگا۔ اگلی صفوں پر یقیناً اللہ سبحانہ کی رحمت نازل ہوتی اور فرشتے ان کے لئے دعائے مغفرت کرتے ہیں۔ لہذا شانہ سے شانہ اور قدم سے قدم ملائے رکھو (اس سے صف سیدھی ہو جاتی ہے) نیز اللہ سبحانہ کو جیسی صف قتال پسند ہے صف نماز بھی پسند ہے جو ایسی متصل اور سیدھی ہوئی چاہئے جیسی یہ پلائی ہوئی دیوار ہوتی ہے۔“

سیدھی صف اللہ سبحانہ کو محبوب ہے | حضرت قتادہ فرماتے ہیں: —

المتر والی صاحب البناء کیف لا یحب ان یختلف بنیانه
فکذلک اللہ لا یحب ان یختلف امره وان اللہ صف المسلمین
فی قتالهم وصفهم فی صلاتهم فعلیکم بامر اللہ فانہ عصمة
لمن اخذ به۔ (عبد بن حمید ابن المنذر) کیا تم مکان تعمیر کرنے والے کو نہیں
دیکھتے کہ اپنی دیوار ٹیڑھی ہونے یا اس میں رخنہ رہ جانے کو پسند نہیں کرتا ایسا
اللہ سبحانہ کو بھی یہ پسند نہیں کہ اس کے حکم کی تعمیل میں پس و پیش کیا جائے۔
اللہ سبحانہ نے صف قتال اور صف صلاۃ دونوں کے متصل اور سیدھی رکھنے کا
اہتمام فرمایا ہے لہذا تم پر حکم الہی کی تعمیل لازم ہے اسی سے ہر اس شخص کا بچاؤ
ہے جو اس کی حکم برداری کرتا ہے۔“

نماز تہجد سے جہاد کی | حضرت ابوسعید خدریؓ حضور اکرم صلی اللہ علیہ وآلہ وسلم
توفیق ہوتی ہے | سے روایت کرتے ہیں کہ آپ نے فرمایا: ثلاثۃ

يُضْحِكُ اللَّهُ إِلَيْهِمُ الْقَوْمَ إِذَا اصْطَفُوا لِلصَّلَاةِ وَالْقَوْمَ إِذَا اصْطَفُوا
لِلْقِتَالِ الْمُشْرِكِينَ وَرَجُلٌ يَقُومُ إِلَى الصَّلَاةِ فِي جَوْفِ اللَّيْلِ - (امام احمد)
ابن ماجہ، بیہقی) تین طرح کے لوگ ہیں جن سے اللہ سبحانہ کو خوشی ہوتی ہے۔ ایک
وہ قوم جو نماز کے لئے صف بستہ کھڑی ہو، دوسری وہ قوم جو مشرکین سے جنگ
کرنے کے لئے صف آرا ہوئی ہو، تیسرا وہ شخص جو آدمی رات کو نماز کے لئے اٹھا ہو۔
فقیر عرض کرتا ہے کہ تہجد گزار اگرچہ یکہ و تنہا نماز کے لئے کھڑا ہوتا ہے لیکن
اس کی حیثیت سوئے ہوئے لوگوں کے امام کی ہے۔ ایسا ایک ایک سوتے رہنے
والے سینکڑوں ہزاروں میں ممتاز حیثیت کا حامل ہے۔ بہر حال مسلمان اگر
صف صلاۃ اور قیام لیل کے پابند ہو جائیں تو ان پر صف قتال گراں نہ گزرے گی
و بِاللّٰهِ التَّوْفِیْقُ -

وَإِذْ قَالَ مُوسَىٰ لِقَوْمِهِ يُقِيمُوا لِمَا تَدْعُونَ بَنِي وَقَدْ

تَعْلَمُونَ إِنِّي رَسُولُ اللَّهِ إِلَيْكُمْ فَلَمَّا زَاغُوا أَزَاغَ اللَّهُ قُلُوبَهُمْ

وَاللَّهُ لَا يَهْدِي الْقَوْمَ الْفَاسِقِينَ ۝ اوجہ کیا موسیٰ نے اپنی قوم کو

اے قوم میری ایکوں ستاتے ہو مجھ کو اور تم کو معلوم ہے کہ میں اللہ کا بھیجا آیا ہوں، تمہارے پاس پھر جب وہ پھر گئے تو یحییٰ دئے اللہ نے ان کے دل اور اللہ راہ نہیں دیتا نافرمان لوگوں کو۔

عدم اطاعت کے باعث حضرت موسیٰ علی نبینا وعلیہ الصلاۃ والسلام کا بنی اسرائیل کی محرومی واقعہ یاد دلایا جا رہا ہے جب کہ عمالقہ کے مقابلہ میں

بیت المقدس پر دھاوا کرنے کا آپ نے بنی اسرائیل کو حکم دیا تھا تو اس قوم نے کمزوری دکھائی اور برملا کہہ دیا:۔ اذهب انت وربک فقاتلانا ھمنا قاعد

آپ اور آپ کے صاحب یعنی اللہ سبحانہ تعالیٰ یا آپ کے بھائی ہارون دونوں مل کر عمالقہ سے جنگ کریں ہم یہیں بیٹھے منتظر ہیں گے۔ جب عمالقہ شہر بدر ہو جائیں تب ہم وہاں آئیں گے۔ اسی جبار قوم کے مقابلہ کی طاقت ہم میں نہیں ہے۔

اس پر تنگ ہو کر حضرت موسیٰ نے عرض کیا:۔ رب انی لا املک الا نفسی

واخی فافوق بیننا و بین القوم الفاسقین۔ پروردگار اپنے نفس اور

اپنے بھائی کے سوا میرا بس کسی پر نہیں چل رہا ہے لہذا ہمارے اور اس فاسق قوم کے

مقابلہ میں اپنا فیصلہ صادر فرما دیجئے جس پر یہ عتاب ہوا تھا:۔ فانھا

محرومة علیہا ربین سنة یتھون فی الارض فلا تأس

علی القوم الفاسقین۔ وہ ارض مقدس اب سے چالیس سال تک ان پر حرام
 ٹھہرا دی گئی اس عرصہ میں وہ اس سے محروم رہ کر زمین میں ادھر ادھر بھٹکتے رہینگے
 لہذا آپ اس فاسق قوم کی غمخواری نہ کیجئے۔

عدم اطاعت سے استعدا کم ہو جاتی ہے | اس سے پیشتر بنی اسرائیل نے کبھی تو
 گویا سالہ پرستی کی اور اس کو الہ موسیٰ کہہ دیا۔ کبھی اسرنا اللہ جھوٹا کہا کہ اللہ کو
 علانیہ طور پر ہمیں دکھائیے۔ اس قسم کی حرکات سے حضرت موسیٰ کو اذیت پہنچانی
 شروع کی تو آپ نے فرمایا کہ تم میری قوم ہو کرو اور میری نبوت و رسالت سے واقف
 ہوتے ہوئے کہ اللہ نے میری خاطر تم کو فرعون کے فتنہ سے نکسیر بھوٹے بغیر چشم زدق
 نجات دلائی اور فرعون کو اس کے خدم و حشم کے ساتھ غرق کر دیا۔ یہ تم مجھے کیوں تائب
 جب اس نصیحت پر بھی بنی اسرائیل نے توجہ نہ دی اور کجروی اختیار کی تو اللہ سبحانہ
 قبول حق کی استعداد ان کے قلوب سے نکال دی اور وہ گمراہی میں پڑے رہے۔
 یہ واقعہ یاد لا کر امت مرحومہ کو آگاہ فرمایا جا رہا ہے کہ اگر تمھارا سلوک بھی حضور اکرم
 صلی اللہ علیہ وآلہ وسلم کے ساتھ یہی رہیگا تو سنت اللہ کے مطابق جس میں کبھی
 تبدیلی نہیں ہو سکتی تمھارے ساتھ بھی یہی عمل ہوگا۔ اوستح و کامرانی تمھارے قدم
 چومتی رہنے کی جگہ تم کو محرومی نصیب ہوگی۔

علماء و صلحا بھی اس میں داخل ہیں | علماء ربانین جو امر بالمعروف اور نہی عن المنکر

فریضہ انجام دیتے اور مسلمانوں کو احکام شرع شریف سے واقف کراتے ہیں۔ نیز
صلحا کاملین جو قوم کے اخلاق درست کرتے اور ان کی تربیت فرماتے ہیں ان کا بھی
یہی حکم ہے۔ یعنی ان بزرگوں کو اذیت پہنچانا بھی اللہ جل شانہ کے نزدیک بڑا
جرم ہے۔ جب یہ حضرات امر بالمعروف اور نہی عن المنکر یا اخلاق کی اصلاح اور
قوم کی تربیت کا اہول اسلامی کے مطابق فرما رہے ہیں تو گویا انبیاء و رسل علی نبیتنا
و علیہم الصلاۃ والسلام کے جانشین ہوئے اور ان کا فرض انجام دے رہے ہیں تو
ان کی اذیت انبیاء علیہم السلام کی اذیت ہوئی اور انبیاء علیہم السلام کی اذیت
حق سبحانہ تعالیٰ کی ناراضی کا موجب ہے لہذا مسلمانوں کو اس سے بچنا چاہئے ورنہ
ان کا وہی عذاب ہوگا جو بنی اسرائیل کا ہوا۔ اگر علماء و صلحا نہ ہوں تو لوگ قرب بانی
حاصل کرنا تو کجا بلکہ وہ بیہائم صفت بن جائیں گے۔ اور درندگی و شیطنت سے
قریب ہوں گے۔ اللہ سبحانہ تعالیٰ مسلمانوں کو اس سے محفوظ رکھے۔ آمین۔

امام رازی کا ارشاد | امام فخر الدین رازی فرماتے ہیں کہ اس آپ کریمہ سے

رسول کی اذیت کی اہمیت معلوم ہوتی ہے جس کا انجام ہدایت کے بدلے دلوں میں
زین (لکھٹ) پیدا ہوتا اور بڑھتے بڑھتے کفر و ضلال پر منتہی ہوتا ہے۔

خواہ یہ اذیت رسول کو راست پہنچائی جائے یا علماء و صلحاء کو اذیت پہنچی کر
رسول کریم کی اذیت کا سبب اور واسطہ بنیں۔ دونوں صورتیں اس میں شامل ہیں۔
قاعدہ دیا اولی الالباب۔

ضرورت بیعت | سابقہ آیات کریمہ کے ساتھ ملا کر پڑھنے سے معلوم ہو گا کہ یہاں
اس امر کی تلقین بھی مقصود ہے کہ جو لوگ بیعت کئے ہوئے ہیں اون پر شروط
بیعت کی تکمیل واجب ہے۔ اس کا خلاف کرنا بیعت گیرندہ کی اذیت کا موجب ہے
اور بیعت کنندہ کی محرومی کا باعث۔ اور اگر کوئی بیعت اسلام ہی نہ کرے تو
اس کا اسلام بے سند رہتا ہے کم از کم ارباب حل و عقد کے لئے بیعت ضروری ہے
علمائے کرام اور صلحاء کے انام کے اسناد اور سلسلے اہمیت رکھتے ہیں کہ سلف الحین
ان کا رشتہ جڑا ہوتا ہے اور ان کا فیضان وہ بعد والوں کو پہنچاتے رہتے ہیں۔

وَإِذْ قَالَ عِيسَى بْنُ مَرْيَمَ يَبْنِي إِسْرَءِيلَ إِنِّي رَسُولُ اللَّهِ

إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ

يَأْتِي مِنْ بَعْدِي اسْمُهُ أَحْمَدٌ فَلَمَّا جَاءَهُمْ بِالْبَيِّنَاتِ قَالُوا

هَذَا سِحْرٌ مُّبِينٌ ۝ وَمَنْ أَظْلَمُ مِمَّنِ افْتَرَى عَلَى اللَّهِ الْكَذِبَ

وَهُوَ يُدْعَى إِلَى الْإِسْلَامِ وَاللَّهُ لَا يَهْدِي الْقَوْمَ الظَّالِمِينَ ۝

اور جب کہا عیسیٰ بن مریم نے اے بنی اسرائیل! میں بھیجا ہوا آیا ہوں اللہ کا تمہارے پاس تصدیق کرنے والا اس کی جو مجھ سے آگے ہے توریت اور خوش خبری سناؤ والا ایک رسول کی جو آئیں گے میرے بعد ان کا نام احمد ہے پھر جب وہ آئے ان کے پاس کھلی نشانیاں لے کر کہنے لگے یہ جادو ہے صریح اور اُس سے زیادہ بے انصاف کون ہے جو یا مذھے اللہ پر چھوٹے در حالیکہ اس کو دعوت اسلام دی جا رہی ہے اور اللہ راہ نہیں دیتا بے انصاف لوگوں کو۔

بنی اسرائیل کا سلوک حضرت موسیٰ کے بعد حضرت عیسیٰ بن مریم علی نبینا وعلیہما الصلاۃ حضرت عیسیٰ کیا تھے والسلام اس شان سے تشریف لائے کہ ایک طرف اپنے پیشرو رسول اور ان کی کتاب توریت شریف کی تصدیق فرما رہے ہیں تو دوسری طرف اپنے بعد مبعوث ہونے والے بنی آخر الزماں حضرت احمد مجتبیٰ محمد مصطفیٰ صلی اللہ علیہ وآلہ وسلم کی آمد کی بشارت سناتے جا رہے ہیں۔ جس کا لازمی نتیجہ یہ ہے کہ ان دو سچے اولوالعزم رسولوں کے درمیان جو خود تشریف لائے ہیں تو ان کی صداقت بھی خود بخود ہویدا ہے۔ نیز اپنے ساتھ ایسے کھلے نشان لائے ہیں کہ ان نشانوں کو دیکھتے ہوئے انکار کی گنجائش نہیں رہتی۔ پہلا نشان یہ ہے کہ خود بغیر باپ کے پیدا ہوئے چنانچہ حضرت موسیٰ نے آیہ کریمہ سابق الذکر میں جس طرح

بنی اسرائیل کو یا قوم کے لفظ سے خطاب فرمایا کہ اے میری قوم! مگر حضرت عیسیٰ بن مریم نے یہ خطاب نہیں فرمایا وجہ یہ ہے کہ قوم کہا جاتا ہے باپ کی برادری کے لوگوں کو۔ آپ کے باپ ہی نہ تھے تو باپ کی برادری کا کیا ذکر۔ اس لئے آپ نے ”یا بنی اسرائیل“ کے الفاظ سے خطاب فرمایا۔ پھر گہوارے میں کلام فرماتے رہے۔ پھر مادر زاد نابینا اور کوڑی کو اچھا کیا۔ انتہایہ کمزوروں کو تک زندہ کیا۔ کیا کھا کر اٹھے ہیں اور گھر میں کیا رکھ چھوڑا ہے آپ اس کو بھی بتا دیتے تھے مگر بنی اسرائیل نے یہ تمام نشانیاں دیکھتے ہوئے جو سلوک آپ کے ساتھ کیا وہ یہ کہ آپ کو سولی دینے تیار ہو گئے اور بزعم خود سولی دیدی۔ مگر بقول شخصے ”جسے اللہ رکھے اسے کون چکھے“ آپ کا کچھ بگاڑ نہ سکے۔ خود ہی برباد ہوئے۔ نیز آپ نے جو پیشین گوئی فرمائی تھی حرف بہ حرف پوری ہوئی۔

حضور انور کے حق میں | عریاض بن ساریہ فرماتے ہیں کہ میں نے سرور دو عالم پیشین گوئیاں | صلی اللہ علیہ وسلم کو یہ فرماتے ہوئے سنا: اِنِّیْ عَبْدُ اللّٰهِ

فِیْ اَمْرِ الْکِتَابِ وَخَاتَمُ النَّبِیِّیْنَ وَاِنِّیْ اَدْمُ لِمُجْدَلٍ فِیْ طَیْنَتِهِ وَسَوْفَ اَنْبِئُکُمْ بِتَاوِیْلِ ذٰلِکَ اَنَا دَعُوۃُ اِبْرٰهٖمَ وِبَشٰرَةُ عِیْسٰی قَوْمِهِ وَرَؤْیَا اَتَمِّیْ التِّیْ رَاَتِ اَنَّهُ خَرَجَ مِنْهَا نَوْرًا ضَاءٌ لَهٗ قُصُوْرُ السَّامِ (ابن ہریرہ)

قرآن کریم میں میرا نام عبد اللہ اور خاتم النبیین ہے اس وقت سے کہ آدم ابھی آبِ گل میں تھے۔ اس کا بیان پھر کبھی ہو گا۔ میں ابراہیم کی دعا اور عیسیٰ کی بشارت ہوں جو انھوں نے اپنی قوم کو دی۔ اور میں اپنی والدہ ماجدہ کا خواب ہوں جو انھوں نے دیکھا تھا کہ ان سے ایک نوز نمودار ہوا جس سے قصور شام دکھائی دینے لگے۔ بشارت عیسیٰ میں اس امر کی طرف اشارہ ہے کہ میرا نام احمد ہے۔
صلی اللہ علیہ وآلہ وسلم۔

حضور انور کے اسمائے گرامی | جبیر بن مطعم فرماتے ہیں کہ سید عالم صلی اللہ علیہ وآلہ وسلم نے فرمایا: اَنِّ لِي خَمْسَةُ اَسْمَاءٍ اَنَا مُحَمَّدٌ وَاَنَا اَحْمَدُ وَاَنَا الْحَاشِرُ الَّذِي يَحْشُرُ النَّاسَ عَلٰی قَدَمِيْ وَاَنَا الْمَاحِي الَّذِي يَمْحُو اللّٰهُ بِي الْكُفْرَ وَاَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ (امام مالک بخاری مسلم دارمی ترمذی نسائی) میرے پانچ نام ہیں۔ میں محمد ہوں (جن کی تعریف کی جا رہی ہے) میں احمد ہوں (سب سے زیادہ تعریف کرنے والا یا سراہا ہوا) میں حاشر ہوں کہ لوگ میرے بعد اٹھائے جائیں گے (اور میں سب سے پہلے اٹھایا جاؤں گا۔) اور میں مٹانے والا ہوں یعنی اللہ سبحانہ میرے ذریعہ کفر کو مٹائیگا۔ (چنانچہ خبر فیہ العزیز کفر آپ کے عہد مبارک ہی میں مٹ گیا اور خلفائے راشدین کے عہد میں نیکر اقا لیم

مُتَنگیا اور انشاء اللہ امامِ مجددی آخر الزماں کے عہد میں روئے زمین سے مرٹ جائیگا) اور میں عاقب ہوں۔ عاقب یعنی سب انبیاء کے بعد آنے والا جس کے بعد کوئی نبی نہ ہوگا۔ نبی توبہ اور نبی طحہ بھی آپ کے اسمائے مبارک میں۔ یعنی نبی محمدؐ اور بھی اسمائے گرامی ہیں جن کی تعداد (۲۰۱) تک صاحبِ لائل الخیرات نے پہنچائی ہے۔ اسماء کی کثرت مسیحی کے شرف و فضل و ولالت کرتی ہے۔ صلی اللہ علی سیدنا محمدؐ طور التجلیات الاحسانية و هبط الاسرار الرحمانية حضور انور کی خصوصیات | ابی بن کعبؓ فرماتے ہیں کہ حضور اکرم صلی اللہ علیہ وآلہ وسلم نے فرمایا:۔ اعطيت ما لم يعط انبياء الله قلنا يا رسول الله ما هو قال نصرت بالرعب واعطيت مفااتيح الارض وسميت احمد وجعل لي تراب الارض طهورا وجعلت امتي خيرا لامم (ابن مردويه) مجھے (پانچ چیزیں) ایسی دی گئی ہیں جو انبیاء اللہ میں سے کسی کو نہیں دی گئیں۔ ہم نے عرض کیا یا رسول اللہ! وہ کیا ہیں؟ آپ نے فرمایا۔ رعب کے ذریعہ میری نصرت فرمائی گئی۔ یعنی سارے مخالفین میرے نام سے کانپ جاتے ہیں (چنانچہ اقوامِ عالم آج تک اسلام اور مسلمانوں سے کانپ اٹھتے ہیں) مجھے زمین کی کنجیاں دی گئی ہیں (درہ دانیال، سوتر، وغیرہ کلیدی مقامات آج بھی بفضلِ خدا آپ کے

غلاموں کے قبضہ میں ہیں) اور میرا نام احمد رکھا گیا ہے۔ (سب سے زیادہ
 حمد کرنے والا یا سراہا ہوا اور آپ کے طفیل میں آپ کی امت مرحومہ کا نام کتب سابقہ میں
 حمادون آیا ہے یعنی اللہ سبحانہ کی حمد میں زیادہ تر لگے رہنے والے۔ جب یہ حمد
 کرتے ہیں تو اللہ سبحانہ ان کی تعریف و توصیف فرماتا ہے پھر ساری کائنات
 ان کی تعریف و توصیف کرتی ہے یہاں تک کہ منکرین سے بھی تعریف کے بغیر
 بن نہیں پڑتی۔) اور زمین کی خشک مٹی میرے حق میں پاکی کا ذریعہ گردانی گئی ہے۔
 (مسلمان کو بیس سال تک بھی پانی میسر نہ ہو تو وہ کبھی ناپاک نہیں رہ سکتا۔ تیمم
 کرتا ہے اور پاک ہو جاتا ہے خواہ ضرورت و ضوکی ہو یا غسل کی) اور میری امت
 تمام اہم سے بہتر قرار دی گئی ہے۔ (کیوں نہ ہو جب ہمارے نبی اکرم خیر الرسلؐ میں تو
 الحمد للہ ہم بھی خیر الامم ضرور ہیں۔ امام بوصیریؒ فرماتے ہیں:۔

لَمَّا دَعَا اللَّهُ دَاعِيَنا طَاعَتَهُ بِالْكَرَمِ وَالرَّسْلِ كُنَّا الْكَرَمِ وَالْاَمَةِ

ہمارے داعی (داعی اسلام صلی اللہ علیہ وآلہ وسلم) کو اللہ سبحانہ نے ”اکرم الرسل“
 کے لقب سے لقب فرمایا ہے۔ جبھی تو ہم سب اکرم الامم قرار پائے اور خیر امت کے لقب سے
 قرآن کریم میں یاد کئے گئے ہیں۔

فَلَمَّا جَاءَهُمْ كِتَابُ رَبِّهِمْ قَالُوا هَذَا سِحْرٌ مُبِينٌ

جب بنی اسرائیل کے ہاں عیسیٰ علیہ السلام کھلے نشان لے کر آئے تو بنی اسرائیل کہنے لگے کہ یہ تو کھلا جادو ہے۔ مُردوں کو زندہ کرنا، کوڑی کو اچھا کرنا، مادرِ زاد دنیا کو مینا بنانا، گھر میں کیا کھلایا اور کیا کیا اٹھا رکھا ہے اس کو بتا دینا یہ کھلے نشان تھے اس امر کے کہ حضرت مسیحؑ اللہ سبحانہ کے سچے رسول ہیں پھر حضرت موسیٰ اور توریت شریف کی تصدیق فرماتے اور حضرت احمد مجتبیٰ صلی اللہ علیہ وآلہ وسلم کی آمد آمد کی خوشخبری سن رہے ہیں کہ زمانہ جیسا جیسا گزرتا جائے گا مسیح علیہ السلام کی نبوت و رسالت کی مزید تصدیق ہوتی جائے گی۔ ان تمام امور کو سن کر اور ساری نشانیوں کو دیکھ کر بھی یہی کہے جانا کہ یہ ایک کھلا جادو ہے۔ غور کیجئے کہ کیسی نا انصافی کی بات ہے۔ اس لئے بعد کی آیہ کریمہ میں ارشاد ہو رہا ہے کہ اس سے زیادہ بے انصاف کون ہو گا کہ جو اللہ سبحانہ پر غلط طور پر افسر کرے در حالیکہ اس کو دعوتِ اسلام دی جا رہی ہے۔ ایسے بے انصاف لوگوں کو اللہ سبحانہ راہ نہیں دیتا۔ یعنی ایسے لوگ کبھی راہِ راست پر نہیں آسکتے کیوں کہ ان کی استعداد ہی بگڑ چکی ہے۔

دوسری تفسیر | مفسرین کرام نے فَلَمَّا جَاءَهُمْ كَافًا عَلٰی سَيِّئَاتِهِمْ صلی اللہ علیہ وآلہ وسلم کو بھی قرار دیا ہے یعنی جَاءَ کی ضمیر کا مرجع اُحْمَد کو ٹھہرایا ہے۔

اس اعتبار سے معنی یوں ہوں گے کہ حضرت عیسیٰ علیہ السلام کی بشارت کے مطاب

جب احمد مجتبیٰ صلی اللہ علیہ وآلہ وسلم بنی اسرائیل کے ہاں کھلی نشانیاں لیکر تشریف لائے تو کہنا شروع کیا کہ یہ صریح جادو ہے الخ " حالانکہ یہی بنی اسرائیل (یہود و نصاریٰ) آپ کی تشریف آوری سے پہلے آپ کا واسطہ دیکر اور آپ کو ویدہ ٹھہرا کر اپنے دشمنوں کا مقابلہ میں فتح و نصرت کی دعائیں مانگتے اور حضور اکرم ہی کی برکت سے مظفر منصور ہوتے تھے۔ تشریف آوری ہوئی تو منکر ہو گئے اس کی پاداش میں اللہ سبحانہ ان کی استعداد قبول حق نسلب فرمادی۔ اب یہ دنیا کے سارے کام کرتے ہیں مگر دین حق کو قبول کرنے کی توفیق نہیں پاتے۔

کتاب سابقہ کی مشین گوئیاں | توریت اور انجیل میں بار بار تحریفات ہونیکے باوجود آپ کی تشریف آوری کی بشارات اب تک موجود ہیں جن کا کوئی منصف مزاج شخص انکار نہیں کر سکتا چنانچہ انجیل یوحنا کی فصل (۱۵) میں یسوع مسیح کا یہ قول موجود ہے:۔

اِنَّ الْفَارِ قَلِيْطَ رُوْحِ الْحَقِّ الَّذِيْ يَسْلُكُ اِلَيَّ لِيُعَلِّمَكُمْ كُلَّ شَيْءٍ

”فار قلیط“ روح حق ہے جس کو میرا خداوند رسول بنا کر بھیجے گا وہ تم کو ہر چیز کی تعلیم دے گا۔

حضرت مسیح کا خطاب | یوحنا کا قول یہ ہے: مسیح نے فرمایا جو مجھے محبوب رکھیگا

وہ میری بات یاد رکھیگا اور میرا خداوند اس سے محبت رکھیگا اور اس کی طرف آئیگا

اور منزلت پائے گا۔ میں تم سے اس لئے ہم ظلام ہو رہا ہوں کہ میں تمہارے ہاں
 پھرنے والا نہیں ہوں۔ اور قارقلیط روح الحق ہے جن کو میرا خداوند بھیجے گا وہ
 تم کو ہر چیز کی تعلیم دیں گے۔ اور وہی تم کو وہ تمام باتیں یاد دلائیں گے جو میں
 تم سے کہہ رہا ہوں۔ میں تم کو رخصتی سلام کہتا ہوں تاکہ تمہارے قلوب بچے
 نہ ہوں اور نہ گھبرا جائیں۔ کیوں کہ میں اب جا رہا ہوں۔ پھر لوٹ کر آؤں گا۔
 اگر تم کو مجھ سے محبت ہے تو خداوند کے پاس میرے جانے سے تم خوش ہو گے۔“
 ”غریزان گرامی! صادقین صالحین کی شان یہی ہوتی ہے کہ وہ اپنے
 وابستگان سے اسی طرح خوش خوش رخصت ہوتے ہیں۔ حضور انور علیہ خیرۃ الہ
 الاکبر نے بھی صحابہ کرام سے یہی فرمایا:۔ حیاتی نحیہ لکم وماتی خیر لکم۔
 میری حیات (یہاں رہنا) بھی تمہارے لئے بہتر ہے اور میری موت (وہاں
 رہنا) بھی تمہارے لئے بہتر ہے۔“

حضرت مسیح کا خطبہ | حضرت مسیح علیہ السلام نے یہ بھی فرمایا:۔ تمہارا بھلا
 اسی میں ہے کہ میں اپنے خداوند کے ہاں چلا جاؤں کیوں کہ اگر میں نہ جاؤں تو
 قارقلیط تمہارے پاس نہ آئیں گے۔ اور اگر میں چلا جاؤں تو ان کو تمہارا پاپ
 بھیج دوں گا۔ پھر جب وہ آئیں گے تو وہ تمہاری ایک ایک غلطی پر سارے عالم کو

زبرد تو بیج کر نیگے۔ اور میں تم سے بہت کچھ کہنا چاہتا ہوں لیکن تم اس کو یاد نہ رکھ
 سکو گے لیکن جب روح حق آئیں گے تو وہ تمام حق باتوں کی ہدایت فرمائیں گے۔
 کیوں کہ وہ بطور خود کچھ نہیں کہیں گے بلکہ جو کچھ (انشاء ہے) میں گے وہی کہیں گے
 اور وہ تمام آنے والے واقعات کی خبر دیں گے۔ اور خداوند کی جملہ باتوں کی
 شناخت کرائیں گے۔

حضرت مسیح کا دوسرا خطبہ | نیز یہ بھی فرمایا: اگر تم کو مجھ سے محبت ہے تو
 میری وصیتوں کو یاد رکھو اور میں خداوند سے درخواست کرتا ہوں کہ تم کو وہ سارا
 فارقلیط عطا فرمائے جو ہمیشہ تمہارا ساتھ دے۔ وہ روح حق ہے کہ سارا عالم
 ان کو قبول کرنے کی طاقت نہیں رکھتا کیوں کہ انہوں نے ان کو پہچانا نہیں
 اور میں تم کو یسعی کی حالت میں چھوڑنا نہیں چاہتا کیوں کہ میں بھی قریب میں
 تمہارے پاس آؤں گا۔

فارقلیط کے معنی | حضرت مسیح علیہ السلام کی ان تمام تقریروں میں فارقلیط کا ذکر ہے تمام

اناجیل موجود الوقت کی مقبرہ و مسلم ترین کتاب انجیل یوحنا میں بھی اب تک موجود ہے جس میں ”فارقلیط“ کی آمد آمد کی بشارت دی گئی ہے۔ یہ عبرانی لفظ ہے جس کے معنی میں مادہ ”حمہ“ پایا جاتا ہے۔ اس لحاظ سے اس کے معنی زیادہ حمد کرنا کے لئے جائیں تو اس کا ترجمہ عربی میں ”احمد“ ہوگا۔ اور اگر زیادہ سراہا ہوا کے معنی مراد ہوں تو اس کا عربی ترجمہ ”محمد“ ہوگا۔ صلی اللہ علیہ وآلہ وسلم۔

علمائے نصاریٰ کی تصریحات | خود عربی النسل اہل سان علمائے

نصاریٰ نے اپنی تصانیف میں ”فارقلیط“ کا ترجمہ ”حماد“ اور ”حامد“ کے الفاظ میں کیا ہے مگر تعصب کے باعث احمد اور محمد اس کا ترجمہ لکھنے کی ان کو توفیق نہ ہوئی۔ حضور اکرم کے اسمائے گرامی میں حامد اور محمود اسماء مبارکہ بھی ہیں۔ بہر حال مقصد حاصل ہے اس پر ہزار پردے اور حجابات ڈالنے کی کوشش کی جائے حقیقت ظاہر ہو کر ہی رہتی ہے۔ واللہ الحمد۔

فارقلیط کے معنی | بعض روایات میں ”فارقلیط“ کا لفظ بجائے یائے ثناتہ

تختانیہ کے یائے موحده تختانیہ کے ساتھ ”فارقلیط“ آیا ہے۔ یہ بھی عبرانی زبان کا لفظ ہے اس کے معنی حق و باطل کو جدا کر کے بتانے والا یا حق و باطل کی

تمیز یا شناخت کرانے والا ہوتے ہیں گویا یہ عربی لفظ ”فارق الباطل“ کا
 مخفف ہے اس حیثیت سے بھی اس کے مصداق کامل سید عالم صلی اللہ علیہ
 وآلہ وسلم ہی ہو سکتے ہیں تاریخ گواہ ہے کہ حضرت مسیح علیہ السلام کے بعد
 حضرت نبی امی ارواحالہ الفداء کی ذات اقدس ہی وہ پہلی ہستی مبارک ہے
 جن کے ذریعہ حق و باطل کی تمیز ہو سکی۔ آپ کے بعد کسی کو خدائی کا دعویٰ
 کرنے کی آج تک ہمت نہ ہوئی۔ گو عہد ابراہیمی میں نمود آور عہد موسوی میں
 فرعون نے دعویٰ خدائی کیا مگر حضور اقدس نے اپنی موثر تعلیمات و ہدایات
 کے ذریعہ ثابت کر دکھایا کہ اِنَّ اللّٰهَ هُوَ الْحَقُّ وَاَنْ مِنْ دُونِهِ هُوَ الْبَاطِلُ
 ”یہم“ فارقلیط“ موعود کے مصداق ذات گرامی حضور اقدس علیہ الصلوٰۃ والتسلیم
 کے ہوتے ہیں اب بھی کوئی شک ہے؟ ہرگز نہیں ہرگز نہیں۔

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ
 نُورِهِ وَلَوْ كَرِهَ الْكَافِرُونَ ۝ هُوَ الَّذِي أَرْسَلَ رَسُولَهُ
 بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ
 كَرِهَ الْمُشْرِكُونَ ۝ چاہتے ہیں کہ بجا دیں اللہ کی روشنی اپنے
 منہ سے اور اللہ کو پوری کرنی ہے اپنی روشنی کو پرامانتہ رہیں مُشْكَرُ

۶۱ (آیت ۷۷-۷۹)

وہی ہے جس نے بھیجا اپنا رسول ہدایت اور دین حق دیکر تاکہ اوس کو غالب کرے سب دینوں پر گو بُرا مانا کریں شرک کرنے والے ۱۱

اہل کتاب کی کارسازیاں | اللہ سبحانہ کی کتابوں، توریت، زبور، انجیل

اور صحف سابقہ مثلاً صحف ابراہیم وغیرہ میں حضور انور کی بشارات، اس

کثرت سے تھیں کہ آپؐ کی آمد آمد روز روشن کی طرح ظاہر و باہر تھی مگر منکرین

خفاش صفت کو روشنی پسند نہ تھی اللہ کی کتابوں کا رد و بدل تغیر و تبدل

اور تحریف و تصحیف شروع کی، ادھر اللہ سبحانہ کو منظور تھا کہ نور حق، نہ صرف نمودا

اور ظاہر ہو بلکہ اپنے کمال و عروج پر پہنچ کر رہے۔ محرف کتابوں میں بھی کئی نیا

اب تک موجود ہیں۔ کم از کم ”فارقلیط“ کا لفظ یائے تحتانیہ کے ساتھ ”یا فارقلیط“

بائے موحدہ کے ساتھ ان کی دستبرد سے محفوظ رہا۔ پھر اس کے ترجمہ کو بدلنے کی کوشش

شروع کی گئی اس میں بھی ان کو ناکامی ہوئی۔ ”فارقلیط“ کا ترجمہ حماد اور حامد

کیا گیا مگر پتہ چلانے والوں کو اس کا پتہ چل گیا اور یہ بات ظاہر ہو کر رہ گئی کہ

صحیح ترجمہ احمد اور محمد ہے صلی اللہ علیہ و علی آلہ منتهی مرضاۃ اللہ

تعالیٰ و مرضاتہ۔

مشرکین کے منصوبے | یہ کارسازیاں تو اہل کتاب کی بھتیس۔ کفار مکہ نے

حبیب اکرم صلی اللہ علیہ وآلہ وسلم اور اسلام و مسلمانوں کے خلاف کیا کیا منصوبے بنائے اور کیسی کیسی سازشیں کی گئیں جن کے باعث وطن مالد سے آپ کو ہجرت کرنی پڑی مگر دس سال کی مختصر سی مدت میں نہ صرف فتح مکہ ہوئی بلکہ پورا جزیرۃ العرب سید العرب والعجم کے زیر نگیں تھا۔ اب تو یہ نوبت ہوئی کہ کسی مسلمان کو ہجرت کی ضرورت ہی باقی نہ رہے۔ چنانچہ آپؐ نے فتح مکہ کے بعد ہی اعلان فرمادیا۔ لا جھوۃ بعد الفتح۔ تقریباً سارا جزیرۃ العرب غاص اسلامی برادری کا ایسا ٹھوس مرکز اور غیر مخلوط مستقر بن گیا جس کے دامن سے عالمگیر اسلامی برادری کا نہایت محکم اور شاندار مستقبل وابستہ ہو سکے اور مرکز اسلام کفار کے اندرونی فتنوں سے بالکل پاک و صاف اور آسے دن کی بدعیدوں اور ستم رانیوں سے پوری طرح مامون و مطمئن ہو کر تمام دنیا کو اپنی عالمگیر برادری میں داخل ہونے کی دعوت دے سکے۔ چنانچہ مالک کونین نے اطراف کے پادشاہوں کو پاس و خود بھیجے اور دعوت اسلام دی۔

حق فتح و کامیابی | پھر اس کے بعد اللہ میں جب وفات شریف ہوئی تو خلافت راشدہ کا عہد شروع ہوا جس کی مدت صرف تیس سال تھی۔ اس تھوڑے عرصے میں صحابہ کرام رضوان اللہ علیہم اجمعین کے ہاتھوں جو کارہائے نبیائیں

انجام پائے اس کا مختصر سا خاکہ علامہ ابن کثیر مفسر القرآن نے اس طرح کھینچا ہے۔
 وقد كان للمصحابة رضي الله عنهم في باب الشجاعة
 والأتمار بما أمرهم الله ورسوله به وامتنال ما ارشدهم
 اليه ما لم يكن لاحد من الامم والقرون قبلهم ولا يكون
 لاحد متنب بعدهم فانهم ببركة الرسول صلى الله عليه
 وسلم وطاعته فيما أمرهم فتحوا القلوب والاقاليم شرقا
 وغربا في المدة اليسيرة مع قلة عددهم بالنسبة الى جيوش
 سائر الاقاليم من الروم والفرس والترك والصقالية
 والبربر والمجوش واصناف السودان والقبط وطوائف
 بني آدم قهر والجميع حتى علت كلمة الله وظهر دينه على
 سائر الاديان وامتدت الممالك الاسلامية في مشارق الارض
 ومغاربها في اقل من ثلاثين سنة فرضى الله عنهم وارضاهم
 اجمعين وحشرنا في ترمرتهم انه كريم تواب - صحابة كرام رضوان
 عليهم اجمعين نے اپنی خدا واد شجاعت اور احکام خدا و رسول کی فرمانبرداری
 و اطاعت کی بدولت وہ کار پائے نمایاں انجام دئے جو ائم سابقہ اور

قرون سالفہ میں کسی سے نہ ہو سکے اور نہ ان کے بعد کسی سے ہو سکتے ہیں۔ انھوں نے
 حضرت رسول اللہ صلی اللہ علیہ وآلہ وسلم کی برکت اور اپنی اطاعت سے دلوں کو
 فتح کیا اور مشرق و مغرب کے اقالم پر تھوڑی سی مدت میں فتحیاب ہوئے۔
 با و صغیر ان کی تعداد 'روم'، 'فارس'، 'ترک'، 'صقلیہ'، 'بربر'، 'جوش'، 'سودان'،
 'قبط' اور دیگر عمار بنی آدم کے مقابلہ میں بہت تھوڑی سی تھی۔ باایں ہمہ
 وہ سب پر مظفر و منصور اور ان کے حریف مغلوب و مقہور ہو رہے۔
 اللہ سبحانہ کا کلمہ سب سے بلند رہا اور اللہ کا دین (اسلام) سب ادیان پر
 غالب رہا۔ حاکم اسلامیہ مشرق و مغرب میں تیس سال کے اندر اندر
 پھیل گئے۔ اللہ سبحانہ ان سب سے خوشنود رہے اور ان کو خوشنود فرمائے
 اور ہمارا حشر بھی ان کے زمرہ میں ہونا نصیب کرے وہ کریم ہے اور توبہ
 قبول فرمانے والا ہے۔ آمین ثم آمین۔

شان اسلام | عزیزان کرام! دین اسلام کیا ہے، ہادی اسلام علیہ الصلاۃ
 والسلام کی کیا شان ہے اور خود مسلمان کیا ہے اس کا اندازہ حدیث ذیل
 ہو سیکے گا۔ حضرت ربیعہ جرشئی فرماتے ہیں:۔ اتی نبی علیہ الصلاۃ
 والسلام فقیل له لستم عینک ولتسمع اذناک ولیعقل قلبک

قال فنامت عینای وسمعت اذ نای وعقل قلبی قال فقیل لی سید
 بنی دارا فصنع ما دبة وارسل داعیا من اجاب الداعی دخل الدار
 واکل من الما دبة ورضی عنه السید ومن لم یحب الداعی لم
 یدخل الدار ولم یأکل من الما دبة وخط علیه السید قال فالله
 السید ومحمد الداعی والدار الاسلام والما دبة الجنة حضرت
 حضرت نبی کریم علیہ التحیة والتسلیم کے حضور میں آنے والا آیا اور آپ سے عرض پڑا
 ہوا کہ آپ کی آنکھیں آرام لیں۔ اور کان سنتے رہیں اور قلب مبارک
 سمجھتا رہے۔ چنانچہ آپ نے ارشاد فرمایا کہ میری آنکھیں سو گئیں اور میرے
 کان سنتے رہے اور میرا دل سمجھتا رہا۔ مجھ سے کہا گیا کہ ایک آقا آیا ہے جس نے
 مکان تیار کیا، پھر ضیافت ترتیب دی اور دعوت دینے کے لئے داعی بنا
 بھیجا۔ لہذا جس نے ان کی دعوت قبول کی، گھر میں آسکا اور دسترخوان کے
 الوان نعمت سے بہرہ یاب ہوا۔ اُس سے آقا بھی خوشنود رہا۔ اور جس نے
 دعوت ہی قبول نہ کی وہ نہ تو گھر میں قدم رکھ سکا اور نہ دسترخوان سے کچھ
 لے سکا۔ ادھر آقا بھی اس سے ناراض ہو گیا۔ وہ آقا اللہ سبحانہ ہے اور محمد
 (صلی اللہ علیہ وآلہ وسلم) داعی ہیں اور وہ دارالسلام ہے اور جنت دسترخوان ہے۔

اللہ سبحانہ کے اس اہتمام اور ایسے لطف عام کی بھی کوئی قدر نہ جانے تو اس کا کیا علاج۔ اس کی دعوت عام ہو کر رہے گی اور زمین کا کوئی گوشہ نہ رہے گا جہاں دعوت اسلام نہ پہنچی ہو۔ قرآن کریم کی پیشین گوئی ہے:۔ وان من اهل الکتاب الا لیومنن به قبل موته۔ ایک زمانہ قیامت کے قریب ایسا آئے گا جب حضرت مسیح علیہ السلام دوبارہ تشریف لائیں گے اور حبیب اعظم صلی اللہ علیہ وآلہ وسلم کے امتی بن کر رونق افروز ہوں گے تو اہل کتاب کے کوئی تنفس باقی نہ رہے گا جو اپنے مرنے سے پہلے یا مسیح علیہ السلام کے انتقال فرمانے سے قبل آپ پر ایمان نہ لایا ہو۔ ہر ایک ضرور ایمان لائے گا۔

يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ

عَذَابِ أَلِيمٍ ۚ تَوَمَّنُونَ بِاللَّهِ وَرَسُولِهِ وَتُجَاهِدُونَ فِي

سَبِيلِ اللَّهِ يَأْمُرُ الْكُفْرُ وَالنَّفْسُ الْكُفْرُ ذَلِكُمْ خَيْرٌ لَّكُمْ إِنْ كُنْتُمْ

تَعْلَمُونَ ۚ يَعْفِرُ لَكُمْ ذُنُوبَكُمْ وَيُدْخِلُكُمْ جَنَّاتٍ تَجْرِي مِنْ

تَحْتِهَا الْأَنْهَارُ وَمَسْكِنٌ طَيِّبٌ فِي جَنَّاتٍ عَدْنٍ ذَٰلِكَ الْفَوْزُ

الْعَظِيمُ ۚ وَأُخْرَىٰ تُحِبُّونَهَا نَصْرٌ مِنَ اللَّهِ وَفَتْحٌ قَرِيبٌ وَبَشِيرٌ

لِلْمُؤْمِنِينَ ۚ اے ایمان والو! کیا میں بتلاؤں تم کو ایسی سوداگری جو

۱۹۱۲ (آ) ۱۹۱۲

جو بچائے تم کو دردناک عذاب سے؛ ایمان لاؤ اللہ پر اور اس کے رسول پر
اور جہاد کرتے رہو اللہ کی راہ میں اپنے مال اور اپنی جان کے ذریعے یہ بہتر
ہے تمہارے حق میں اگر تم جانتو، بخشش کا وہ تمہارے گناہ اور داخل کرے گا تم کو
باغوں میں جن کے نیچے بہتی ہیں نہریں، اور پاکیزہ گھروں میں ہمیشہ رہنے والے
باغوں میں، یہ ہے بڑی کامیابی اور ایک (نعمت) تمہیں اور دیکھا جس کو تم
چاہتے ہو مدد اللہ کی طرف سے اور جلد آنے والی فتح اور خوشی شائے ایمان والوں۔“
شان نزول سعید بن جبیر فرماتے ہیں: یا ایہا الذین آمنوا ہل
ادلکم علی تجارة الآیۃ لما نزلت قال المسلمون لو علمنا ما ہذہ
التجارة لا عطينا فیہا الاموال والاہلین فبین لہم التجارة فقال
تؤمنون باللہ ورسولہ - (ابن ابی حاتم) ہل ادلکم والی آیہ کریمہ۔
جب اتری جس میں مسلمانوں سے پوچھا گیا تھا کیا ہم اسی سوداگری تمہیں بتائیں
جس سے تم کو دردناک عذاب سے نجات ملے تو مسلمانوں نے کہا کہ یہ سوداگری
ہمیں بتائی جاتی تو ہم ضرور اپنے اموال اور اہل و عیال کو اس میں لگا دیتے تو
وہ سوداگری ان سے بیان ہوئی کہ خدا و رسول پر ایمان لاؤ اور راہ خدا میں
اپنے مال کو لٹا دو اور اپنی جانوں کو لٹا دو۔ اس سے جو فائدہ دارین میں ہوگا

اس کا اندازہ کرنا بھی مشکل ہوگا۔

قتادہ فرماتے ہیں: — فلولاً ان الله بيّنها ودلّ عليها للهف

الرجال ان يكونوا يعلمونها حتى يطلبوها ثم دّ لهم الله عليها۔

(عبد بن حمید) اگر اللہ سبحانہ اس سوداگری کا بیان نہ فرماتا اور اس کی رہنمائی

نہ کرتا تو لوگ حسرت زدہ ہو کر کف افسوس ملتے رہتے کہ کاش اس سوداگری کا

علم ہو جاتا تاکہ اس کی تلاش کریں۔ (اس کی طلب اور ٹرپ دلوں میں پیدا

کرنے کے بعد) اللہ سبحانہ نے اس کی رہنمائی فرمائی اور بعد کی آیات کریمہ

نازل فرمائیں “

پُر تاثیر طرز خطاب | یہ بھی قرآن کریم کی ایک تاثیر ہے کہ ابتداءً ایب

انداز بیان اختیار فرمایا جاتا ہے کہ توجہ عامہ اس کی طرف معطوف ہو کہ وہ

سوداگری کو نہی ہے جس میں نہ صرف مال لگا دینے بلکہ جان تک لڑا دینے

کے لئے تیار ہو جانے کی ضرورت ہے۔ پھر فرماتے ہیں کہ اول الامر خدا

و رسول کا یقین مقدم تر ہے اگر یہ یقین اور اس کا اعتقاد راسخ پیدا ہو تو

مال کے ساتھ جان کی بازی تک لگا دینا آسان معلوم ہوگا۔ انصار اگرچہ

زراعت پیشہ تھے مگر مہاجرین تجارت ہی کے دلدادہ تھے۔ جس کو دیکھ کر

انصار کے دلوں میں بھی تجارت کا شوق پیدا ہوتا ہو گا۔ اللہ سبحانہ نے ایک نئی سوداگری کی رہنمائی فرمائی جس میں کبھی کوئی گھٹا نہیں آسکتا۔ قدم قدم پر فائدہ ہی فائدہ نظر آتا ہے باقی مہاجرین جس سودا بازی میں تھے اس میں کو نفع ہوتا رہے مگر اس کے حصول کا یقین نہیں بلکہ کبھی اصل سرمایہ ہاتھ سے نکل جانے کا ہر وقت اندیشہ لگا ہوا ہے۔ اگر نفع ہوتا بھی ہا تو محدود اور عارضی جو صرف حیات دنیا میں فائدہ دے سکتا ہے۔ اب یہ تجارت جو بتائی جا رہی ہے وہ ایسی پائدار اور اتنی وسیع ہے کہ اگر زندگی ختم بھی ہو جائے تو اس کی منفعت کبھی ختم نہ ہو۔ ایمان لاتے ہی جنت کا استحقاق پیدا ہو گیا۔ اور جہاد فی سبیل اللہ کرو تو گزشتہ گناہوں کی مغفرت ہو جائے۔ باغات ملیں سرسبز و شاداب اور تھرے پاکیزہ مکانات ملیں جہاں مستقل سکونت ہو۔ پھر جہاد فی سبیل اللہ کے موقع پر نصرت الہی اور تائید غیبی حاصل ہو جس کا نتیجہ فوری فتح و کامیابی کی صورت ظاہر ہو۔ اس سے بڑھ کر اور کیا خوش نصیبی اور کونسی خوش خبری ہو سکتی ہے؟

مخاطب کون ہیں؟ | یہ حال جو افراد مومن مخلص ہیں اگر وہ یا یہا

الذین آمنوا کے مخاطب قرار دئے جائیں تو اس کے بعد تو مومنون

حضرت سہل نے فوراً جواب دیا۔ جان پدرا تیرے باپ کا دنیا و آخرت میں اللہ کے سوا اور کچھ نہیں۔ یہ ایسا سرمایہ ہے جس کو کبھی زوال نہیں، مطلب یہ تھا کہ تیرا باپ تو زندہ ہے اس کے ہوتے ہوئے تجھے کیا غم ہے؟ شیخ الاسلام عبد اللہ نصاریٰ قدس سرہ الغریز نے یہ سن کر ارشاد فرمایا:۔ سود تمام آں بود کہ پدرش ہم نبود۔ کمال نفع تو یہ ہوتا کہ باپ موجود ہوئے کا تصور بھی نہ ہوتا۔ اور یہ فنائے تمام بقلائے تمام کا پیش خیمہ ہوتی۔

مسکن طیبہ کی تفسیر | کہتے ہیں کہ حضور اکرم صلی اللہ علیہ وآلہ وسلم نے ان مسکن طیبہ کی صراحت یوں فرمائی:۔ قصر من لؤلؤ فی الجنة فی ذلک القصر سبعون داراً من یا قوتہ حملاء فی کل دار سبعون بیتاً من زمرۃ خضراء فی کل بیت سبعون وصیفاً ووصیفة۔ جنت میں موتی کا محل ہوگا جس میں یا قوت سرخ کے شتر مکانات ہوں گے، ہر مکان میں زمرہ بنی شتر خوابگا میں ہونگی۔ اور ہر خوابگاہ میں شتر شتر خادم و خادما متین ہونگی۔ واللہ اعلم۔

دو طرح کے جنات | ان آیات کریمہ میں دو طرح کے جنات (باغات) کا بیان فرمایا گیا ہے۔ جنت تجری من تحتہا الانھار۔ ایک وہ باغات جن کے نیچے نہریں بہتی ہوں گی۔ و مسکن طیبہ فی جنت عدن۔ اور دوسرا باغات آقا

جنہیں پاکیزہ پڑھ سکتے ہوں گے۔ جس کی بنا پر امام فخر رازی فرماتے ہیں کہ جنات عدن ان جنتیوں کی قرار گاہیں ہوں گی۔ اور وہ جنات جن کا وصف بتجری من تحتھا الا تھا ہے ان اہل جنت کے سیر و تفریح کے مقامات ہوں گے۔ گویا جنات عدن مسکن ہوں گے اور یہ دوسرے جنات ان کے مناسبت۔ سبحان اللہ! کیا لطیف استدلال ہے کہ یہاں جنات پر مسکن طیبہ کا عطف کیا گیا ہے اور معطوف علیہ و معطوف میں مغائرت ہوتی ہے۔ اس اعتبار سے ہر دو جنات کا جدا گانہ ہونا معلوم ہوا۔ اللہ و ترہ۔

14

يَا أَيُّهَا الَّذِينَ آمَنُوا كُونُوا أَنْصَارَ اللَّهِ لِمَا قَالَ عِيسَى بْنُ

مَرْيَمَ لِلْحَوَارِيِّينَ مِنَ أَنْصَارِي إِلَى اللَّهِ قَالَ الْحَوَارِيُّونَ نَحْنُ
أَنْصَارُ اللَّهِ فَأَمَنْتَ طَائِفَةٌ مِنْ بَنِي إِسْرَءِيلَ وَكَفَرَتْ طَائِفَةٌ
فَأَيَّدْنَا الَّذِينَ آمَنُوا عَلَى عَدُوِّهِمْ فَأَصْبَحُوا ظَاهِرِينَ ۝

ایمان والو! تم ہو جاؤ مددگار اللہ کے جیسے کہا عیسیٰ بن مریم نے اپنے مخلصین کو
کون ہے کہ میری مدد کرے اللہ کی راہ میں کہا مخلصین نے ہم ہیں مددگار اللہ کے
پھر ایمان لائی ایک جماعت بنی اسرائیل میں سے اور منکر ہوئی ایک جماعت
پھر قوت دی ہم نے ان کو جو ایمان لائے تھے مقابلہ میں ان کے دشمنوں کے پھر ہوئے غالب

۱۴۱۸
سورة الصف
۲۸

اہل ایمان کو حکم ہوتا ہے کہ دین الہی (اسلام) کی مدد کرنے کے لئے مخلصانہ طور پر حضرت سرور عالم صلی اللہ علیہ وآلہ وسلم کے ساتھ موجود اسی طرح جیسا کہ حضرت عیسیٰ علی نبینا وعلیہ الصلوٰۃ والسلام نے اپنے مخلصین (حواریین) سے فرمایا تھا کہ دین الہی کی نصرت کے لئے کون میرا ساتھ دیں گے اور الہی فوج اور لشکر میں شریک ہوں گے؟ تو اس وقت حواریین نے کہا تھا کہ ہم آپ کا ساتھ دینے کے لئے حاضر ہیں۔ یہ کُل بارہ اصحاب تھے۔

حواریین کون تھے؟ | امام سیوطیؒ نے حواریین کے نام یہ بتلائے ہیں:-
 فطرس، یعقوبس، نہمس، اندرانس، فیلس، درنابوط، سر جس۔ ان کے علاوہ یوحنا، یوقنا، نطورا، کے نام بھی لئے جاتے ہیں۔ واللہ اعلم۔ کہتے ہیں ”حواریین“ ”دھوبی“ تھے۔ اور ایک روایت ہے کہ یہ صیاد تھے شکار کیا کرتے۔ اس میں یہ بتانا منظور ہے کہ ذریعہ معاش کچھ ہو اللہ سبحانہ کے نزدیک حق پسندی اور دین داری کا اعتبار ہے۔ اسی کی بدولت دین مسیحی میں حواریین کو یہ درجہ ملا۔ جن کا ذکر خیر کتاب الشہداء میں تاقیامت باقی رہے گا۔ یہ بھی کہتے ہیں کہ یہ دھوبی یا صیاد نہ تھے بلکہ تصفیہ قلب اور تزکیہ نفس کیا کرتے تھے اور اپنی شوہر تقریروں سے بنی آدم کے قلوب ان کا شکار ہوتے تھے۔ اس لئے ان کو قضا

(دھوبی) اور صیاد (شکاری) کہا گیا ہے۔ حواری کی اصل حوَر ہے جس کے معنی ہیں پسیدی خالص۔ اس لحاظ سے سفید پوش بنی ہماری اصطلاح کے لحاظ سے ان کو صوفی بھی کہہ سکتے ہیں۔

حواریین کی خدمات | تفسیر بحر المحیط میں ہے کہ حضرت عیسیٰ علیہ السلام نے ان میں سے ایک ایک کو 'روم'، 'بابل'، 'افریقہ'، 'فلس'، 'بیت المقدس'، 'حجاز' اور 'بربر' وغیرہ اطراف و اکناف کے شہروں میں روانہ فرمایا تھا تاکہ دین سچی (اسلام) کی تبلیغ کریں۔ ان کا یہ کہ جو حواریین بھیجے گئے تھے اس کا ذکر سورہ یس کی تفسیر میں گزر چکا ہے، ان کے نام یوحنا، پولس، شمعون بتائے جاتے ہیں۔ نیز صادق، صدوق، شلوم بھی ان کے نام لکھے ہیں۔ ممکن ہے کہ ان میں سے بعض نام ہوں اور بعض القاب۔ چنانچہ حضرت عیسیٰ علیہ السلام کے اسماء پر اٹھائے جانے کے بعد حواریین تبلیغ اسلام کرتے رہے اور دین سچی کی نصرت کے باعث متبعین مسیح کو نصاریٰ کہا جاتا ہے۔ جیسا کہ ارشاد ہو رہا ہے :-

فَآمَنَتْ طَائِفَةٌ مِّنْ بَنِي إِسْرَءِیْلَ وَكَفَرَتْ طَائِفَةٌ فَأَيَّدْنَا الَّذِينَ آمَنُوا عَلَىٰ عُدُوِّهِمْ فَأَمَبَّحُوا ظَاهِرِينَ۔ پھر بنی اسرائیل کی ایک جماعت ایمان لائی اور ایک جماعت منکر ہوئی۔ پھر ہم نے ایمان لانے والی جماعت کی

تائید کی جس کی بدولت وہ اپنے دشمن پر غالب ہو رہے۔“

بنی اسرائیل کا تفرق | حضرت عیسیٰ علیہ السلام کے بعد بنی اسرائیل میں پھوٹ

پڑ گئی۔ کہتے ہیں کہ ان کے تین گروہ ہو گئے۔ ایک کہتا تھا کہ عیسیٰ خدا تھے۔ یہ فرقہ یعقوبیہ ہے۔ اور ایک فرقہ کہتا تھا کہ عیسیٰ ابن اللہ تھے اللہ نے ان کو اپنے پاس بلا لیا۔ یہ فرقہ نسطوریہ ہے۔ اور ایک کہتا تھا کہ وہ اللہ کے بندے اور اس کے رسول تھے جب تک اللہ سبحانہ کو منظور تھا وہ ہم میں رہے۔ بعد کو اللہ نے ان کو اپنی طرف اٹھالیا۔ یہ طبقہ مسلمہ تھا۔ طبقہ مسلمہ کے ساتھ یعقوبیہ اور نسطوریہ کی بحث کشمکش رہی تا آنکہ حضور اکرمؐ مبعوث ہوئے۔ اور آپؐ کی بدولت طبقہ مسلمہ کو غلبہ حاصل ہوا۔ فللہ الحمد۔ یہ غلبہ حجت و برہان کا بھی ہے جو اقیامت رہیگا۔ اور فتح و نصرت کا بھی ہے جو صد سال تک رہا اور نزول مسیحؑ کے پھر ہوگا۔ انشاء اللہ تعالیٰ۔

امت مرحومہ سے خطاب | اب مسلمانوں کو حکم ہو رہا ہے کہ تم بھی دین الہی (اسلام) کی تبلیغ کے لئے حواریین کی طرح لشکر اسلام میں شامل ہو کر رحمت عالم صلی اللہ علیہ وآلہ وسلم کی مدد کے لئے کمر بستہ ہو جاؤ۔ اور انصار اللہ کہلاؤ۔

امت مرحومہ کی فضیلت | حضرت قتادہ | يَا أَيُّهَا الَّذِينَ آمَنُوا كُونُوا

انصار اللہ کی تفسیر میں فرماتے ہیں:۔ قد كان ذلك بحمد الله جاءه رسول
رجلا فبايعوه عند العقبة فنصروه وآدوه حتى اظهم الله دينه ولم
يسترحي من السماء قط باسم لم يكن لهم قبل ذلك غيرهم۔ (عبد بن حمزہ
عبدالرزاق ابن المنذر) اللہ سبحانہ کا یہ ارشاد کہ ایمان والو! دین الہی کے مددگار
بن جاؤ! الحمد للہ! ایسا ہو کر رہا۔ (مدینہ سے حج کے لئے) شتر آدمی آئے۔
اور (بمقام منیٰ حمرہ) عقبہ کے پاس حضرت سرور دو عالم صلی اللہ علیہ وسلم کے
دست مبارک پر بیعت کی۔ پھر (حضور نے جب ہجرت فرمائی تو) آپ کو اپنے ہاتھ
ٹھہرایا۔ پھر کافر مکہ سے آکر حملہ آور ہوتے رہے تو اہل مدینہ آپ کی نصرت کرتے
گئے۔ تا آنکہ اللہ سبحانہ نے اپنے دین کو (تمام ادیان پر) غالب کر دیا۔ (اس
گروہ کا لقب ہی ”انصار“ قرار پایا۔) اور چہاں تک آسمان سایہ فلکں ہے یہ
نام ان کے سوا اور کسی کا قرار نہ پاسکا۔

نقباء امنہ مرحومہ | ان ہی شتر انصار یوں ہیں سے حضور انور صلوات اللہ
سلامہ علیہ نے بارہ اصحاب کو ”نقیب الانصار“ کے خطاب سے مفتخر فرمایا، یہ
تعداد نقباء بنی اسرائیل کی تعداد کے مطابقت میں تھی۔ یہ حضرات اپنے اپنے قبیلہ کے
سرور کہلاتے تھے اور ان ہی کی مساعی جمیلہ سے قبائل انصار میں اشاعت اسلام ہوئی

جن کے اسمائے گرامی یہ ہیں:۔

قبیلہ خزرج کے (۹)۔ اسعد بن زرارہ رافع بن مالک عبادہ بن صامت
(یہ تینوں عقبہ اولیٰ میں بھی تھے) سعد بن ربیع منذر بن عمرو عبداللہ بن رواحہ
براہ بن معمر عبداللہ بن عمرو بن حزام سعد بن عبادہ۔

قبیلہ اوس کے (۳) اسید بن حنیفہ سعد بن خثیمہ ابوالیشم بن تہان۔
رضی اللہ تعالیٰ عنہم اجمعین۔

بیعت انصار کے شروط | حضرت قتادہ فرماتے ہیں کہ بیعت عقبہ کے وقت
اور ان کی تکمیل | ایک انصاری نے عرض کیا:۔ یا رسول اللہ

اشترط لرباک و لنفسک ما شئت فقال اشترط لربی ان تعبدوا
ولا تشركوا به شیئا واشترط لنفسی ان تمنعونی مما تمنعون منه
انفسکم وابتاءکم قالوا فاذا فعلنا ذلک فما لنا ینبئ اللہ قال
لکم النصر فی الدنیا والجنۃ فی الآخرة ففعلوا ففعل اللہ یا رسول
اپنے رب کے لئے نیز اپنی ذات اقدس کے لئے آپ جو شرط بھی عاید فرمانا چاہتے
ہیں ہم پر عاید کر دیجئے۔ تو آپ نے فرمایا میرے رب کی بابتہ ایک ہی شرط ہے کہ
اس کے بندے بنے رہو اور اس کے ساتھ کسی چیز کو شریک نہ ٹھہراؤ۔ اور میری

ذات کے لئے بھی ایک ہی شرط ہے کہ میری مداخلت ان چیزوں سے کرتے رہو جن سے تم اپنی اور اپنے بچوں کی مداخلت کیا کرتے ہو۔ اس پر انصار نے عرض کیا جب تم ایسا کریں تو یانہی اللہ! ہم کو کیا ملیگا؟ تو ارشاد فرمایا: دنیا میں تمہیں نصرت الہی نصیب ہوگی اور آخرت میں جنت۔ چنانچہ انصار نے اپنی شرط کی تکمیل کی اور اللہ سبحانہ نے بھی اپنا وعدہ (نصرت) پورا کر دکھایا۔ دنیا میں وہ مظہر و منصور رہے اور عقبیٰ میں ستیٰ جنت ٹھہرے۔

حضور کے حواریں | حضرت قتادہ فرماتے ہیں:۔ والحواریون کلہم من قریش۔ اور آپ کے حواریں کل کے کل قریش سے ہیں۔ ابو بکر، عمر، علی، خزہ، جعفر، ابو عبیدہ بن الجراح، عثمان بن مظعون، عبدالرحمن بن عوف، سعد بن ابی وقاص، عثمان بن عفان، طلحہ بن عبید اللہ، زبیر بن العوام۔ رضی اللہ تعالیٰ عنہم اجمعین وارضاء ہم عنا آمین یا رب العالمین۔

الحمد للہ کہ سورۃ صف کی تفسیر ختم ہوئی بلطفہ و منہ۔ و صلی اللہ تعالیٰ وسلم علی خیر خلقہ سیدنا محمد و علی آلہ و اصحابہ اجمعین الی یوم الدین۔